

മധുരമായ കുട്ടികളേ - ഈ അത്ഭുതകരമായ പഠിപ്പ് പരിധിയില്ലാത്ത അച്ഛനാണ് പഠിപ്പിക്കുന്നത്, ബാബയിലും അവരുടെ പഠിപ്പിലും യാതൊരു പ്രകാരത്തിലുള്ള സംശയവും വരരുത്. ആദ്യം ഈ നിശ്ചയം ഉണ്ടായിരിക്കണം നമ്മെ പഠിപ്പിക്കുന്ന ആൾ ആരാണ്.

ചോദ്യം - നിങ്ങൾ കുട്ടികൾക്ക് നിരന്തരം ഓർമ്മയുടെ യാത്രയിലിരിക്കാനുള്ള ശ്രീമതം എന്തുകൊണ്ടാണ് ലഭിക്കുന്നത്?

ഉത്തരം - കാരണം നിങ്ങളെ വീഴ്ത്തിയ മായയാകുന്ന ശത്രു ഇപ്പോഴും നിങ്ങളുടെ പിറകെയാണ്. നിങ്ങളുടെ പിറകിൽ നിന്നും അത് വിട്ടു പോകില്ല അതുകൊണ്ട് ഒരിക്കലും തെറ്റ് ചെയ്യരുത്. നിങ്ങൾ സംഗമയുഗത്തിലാണെങ്കിലും അർക്കല്പം നിങ്ങൾ മായയുടേതായിരുന്നു അതുകൊണ്ട് നിങ്ങളെ പെട്ടെന്ന് ഉപേക്ഷിക്കില്ല. ഓർമ്മ മറന്നാൽ മായ നിങ്ങളെ കൊണ്ട് വികർമ്മം ചെയ്യിക്കും. അതുകൊണ്ട് ശ്രദ്ധയോടെയിരിക്കണം. ആസുരീയ മതമനുസരിച്ച് നടക്കരുത്.

ഓംശാന്തി. ഇപ്പോൾ കുട്ടികളുമുണ്ട്, ബാബയുമുണ്ട്. ബാബ അനേക കുട്ടികളോട് പറയുന്നു, അല്ലയോ കുട്ടികളേ എന്ന്. എല്ലാ കുട്ടികളും പിന്നീട് പറയുന്നു അല്ലയോ ബാബാ. കുട്ടികൾ ധാരാളമുണ്ട്. നിങ്ങൾ മനസ്സിലാക്കുന്നു ഈ ജ്ഞാനം നമ്മൾ ആത്മാക്കൾക്കു വേണ്ടിയാണെന്ന്. ഒരു ബാബയുടെ കുട്ടികൾ എത്ര പേരാണ്. കുട്ടികൾക്ക് അറിയാം ബാബ പഠിപ്പിക്കാനായി വന്നിരിക്കുകയാണ്. അവർ ആദ്യം അച്ഛനാണ്, പിന്നെ ടീച്ചറാണ്, പിന്നെ സർഗുരുവും. അച്ഛനെ അച്ഛൻ എന്നു തന്നെ പറയണമല്ലോ. പിന്നീട് പാവനമായിത്തീരുന്നതിനായി ഓർമ്മയുടെ യാത്ര പഠിപ്പിക്കുന്നു. ഇതും കുട്ടികൾ മനസ്സിലാക്കുന്നു ഇത് അത്ഭുതമുള്ള പഠിപ്പാണെന്ന്. ഡ്രാമയുടെ ആദി മദ്ധ്യ അന്ത്യത്തിന്റെ രഹസ്യം ബാബയ്ക്കല്ലാതെ മറ്റാർക്കും തന്നെ മനസ്സിലാക്കിത്തരാൻ സാധിക്കില്ല, അതുകൊണ്ടാണ് അവരെ പരിധിയില്ലാത്ത അച്ഛൻ എന്ന് പറയുന്നത്. ഈ നിശ്ചയം കുട്ടികൾക്ക് തീർച്ചയായും ഉണ്ടായിരിക്കണം, ഇതിൽ ഒരിക്കലും സംശയം പാടില്ല. ഇത്രയ്ക്കും പരിധിയില്ലാത്ത പഠിപ്പ് പരിധിയില്ലാത്ത അച്ഛനല്ലാതെ മറ്റാർക്കും പഠിപ്പിക്കാൻ സാധിക്കില്ല. വിളിക്കുന്നുണ്ട് ബാബാ വരു, നമ്മെ പാവന ലോകത്തേക്ക് കൊണ്ടു പോകൂ, കാരണം ഇത് പതിത ലോകമാണ്. പാവന ലോകത്തേക്ക് കൊണ്ടു പോകുന്നത് ബാബയാണ്. അവിടേയ്ക്കു പോയതിനുശേഷം വരു വന്ന് ഞങ്ങളെ പാവനലോകത്തേക്ക് കൊണ്ടു പോകൂ എന്ന് പറയില്ല. കുട്ടികൾക്ക് അറിയാം അവർ നമ്മൾ ആത്മാക്കളുടെ അച്ഛനാണ്. അപ്പോൾ ദേഹഭാരം ഇല്ലാതാകുന്നു. ആത്മാക്കളും പറയുന്നു അവർ നമ്മുടെ പിതാവാണെന്ന്. അപ്പോൾ ഈയൊരു നിശ്ചയമുണ്ടായിരിക്കണം ബാബയ്ക്കല്ലാതെ ഇത്രയ്ക്കും ജ്ഞാനം മറ്റാർക്കും നൽകാൻ സാധിക്കില്ല. ആദ്യം ഈയൊരു നിശ്ചയം ബുദ്ധിയിൽ ആവശ്യമാണ്. ആത്മാവിന് നിശ്ചയമുണ്ടാകുന്നതും ബുദ്ധിയിലാണല്ലോ. ആത്മാവിന് ഈ ജ്ഞാനം ലഭിക്കുന്നു, ഇത് നമ്മുടെ ബാബയാണ്. ഈ പക്കാ നിശ്ചയം കുട്ടികൾക്ക് ഉണ്ടായിരിക്കണം. വായിലൂടെ ഒന്നും തന്നെ പറയേണ്ട ആവശ്യമില്ല. നമ്മൾ ആത്മാക്കൾ ഒരു ശരീരം ഉപേക്ഷിച്ച് മറ്റൊന്ന് എടുക്കുന്നു. ആത്മാവിലാണ് എല്ലാ സംസ്കാരങ്ങളും.

ഇപ്പോൾ നിങ്ങൾക്ക് അറിയാം ബാബ വന്നിരിക്കുകയാണ്. നമ്മെ ഈ രീതിയിൽ പഠിപ്പിക്കുന്നു, കർമ്മങ്ങൾ ചെയ്യിപ്പിക്കുന്നു, പിന്നീട് നമുക്ക് ഈ ലോകത്തേക്ക് വരേണ്ട ആവശ്യമില്ല. മറ്റുള്ള മനുഷ്യർ മനസ്സിലാക്കുന്നു വീണ്ടും ഈ ലോകത്തേക്ക് വരണമെന്ന്. നിങ്ങൾ അങ്ങനെ മനസ്സിലാക്കുന്നില്ല. നിങ്ങൾ ഈ അമരകഥ കേട്ട് അമരപുരിയിലേക്കു പോകുന്നു. അമരപുരി അർത്ഥം എവിടെയാണോ നമ്മൾ സദാ അമരനായിരിക്കുന്നത്. സത്യ-ത്രേതായുഗമാണ് അമരപുരി. കുട്ടികൾക്ക് എത്ര സന്തോഷമുണ്ടായിരിക്കണം. ഈ പഠിപ്പ് ബാബയ്ക്കല്ലാതെ മറ്റാർക്കും പഠിപ്പിക്കാൻ സാധിക്കില്ല. ബാബ നമ്മെ പഠിപ്പിക്കുന്നു, മറ്റുള്ള ടീച്ചർമാരെല്ലാവരും സാധാരണ മനുഷ്യരാണ്. ഇവിടെ നിങ്ങൾ ആരെയാണോ പതിതപാവനം ദുഃഖഹർത്താ സുഖകർത്താ എന്നെല്ലാം വിളിക്കുന്നത് ആ ബാബയാണ് സമ്മുഖത്ത് നിങ്ങളെ പഠിപ്പിക്കുന്നത്. സമ്മുഖത്ത്ല്ലാതെ രാജയോഗത്തിന്റെ പഠിപ്പ് എങ്ങനെ പഠിപ്പിക്കാനാണ്? ബാബ പറയുന്നു നിങ്ങൾ മധുരമായ കുട്ടികളെ ഞാൻ പഠിപ്പിക്കാനായി ഇവിടേക്ക് വരുന്നു. പഠിപ്പിക്കാൻ വേണ്ടിയാണ് ഞാൻ ഇവരിൽ പ്രവേശിക്കുന്നത്. ഭഗവാനുവാചയാണെങ്കിലും അവർക്ക് ശരീരം ആവശ്യമാണ്. സ്വയം പറയുന്നു - മധുമധുരമായ ആത്മീയ കുട്ടികളേ, ഞാൻ കല്പകല്പത്തിലെ ഈ പുരുഷോത്തമ സംഗമയുഗത്തിൽ സാധാരണ ശരീരത്തിലേക്ക് വരുന്നു. വളരെയധികം ദരിദ്രനുമല്ല, വളരെയധികം ധനവാനുമല്ല സാധാരണക്കാരൻ.

ഇത് നിങ്ങൾ കുട്ടികൾക്ക് നിശ്ചയമുണ്ടായിരിക്കണം - അവർ നമ്മുടെ അച്ഛനാണ് നമ്മൾ ആത്മാക്കളുമാണ്. നമ്മൾ ആത്മാക്കളുടെ പിതാവാണ്. മുഴുവൻ ലോകത്തിലും ഏതെല്ലാം മനുഷ്യാത്മാക്കളുണ്ടോ, അവരെല്ലാവരുടെയും അച്ഛനായതുകൊണ്ടാണ് അവരെ പരിധിയില്ലാത്ത അച്ഛൻ എന്ന് പറയുന്നത്. ശിവജിയന്തി ആഘോഷിക്കുന്നുണ്ട്, അതിനെക്കുറിച്ചുകൂടി ആർക്കും തന്നെ അറിയുന്നില്ല. ആരോടെങ്കിലും ചോദിക്കൂ ശിവജിയന്തി എപ്പോൾ മുതൽക്ക് ആഘോഷിക്കാൻ ആരംഭിച്ചു എന്ന്? അപ്പോൾ പറയും പരമ്പരാഗതമായി. അതും എപ്പോൾ മുതൽ? ഏതെങ്കിലും തീയതി ആവശ്യമാണല്ലോ? ഡ്രാമ അനാദിയാണ്. പക്ഷേ ഡ്രാമയിൽ നടക്കുന്ന ഓരോ സംഭവങ്ങളുടെയും തീയതിയും നാളും ആവശ്യമാണല്ലോ. ഇത് ആർക്കും തന്നെ അറിയുന്നില്ല. നമ്മുടെ ശിവബാബ വന്നിരിക്കുകയാണ്, ഈ സ്നേഹത്തോടെ ആരും തന്നെ ശിവജിയന്തി ആഘോഷിക്കുന്നില്ല. നെഹറുവിന്റെ ജയന്തി വളരെ സ്നേഹത്തോടെ ആഘോഷിക്കുന്നു. കണ്ണൂറും വരാനുണ്ട്. പക്ഷേ ശിവജിയന്തിയെക്കുറിച്ച് ആർക്കും തന്നെ അറിയുന്നില്ല. ഇപ്പോൾ നിങ്ങൾ കുട്ടികൾ അനുഭവിക്കുകയാണ്. അനേക മനുഷ്യർ ഒന്നും തന്നെ അറിയാത്തവരാണ്. എത്ര മേളകളാണ് വെക്കുന്നത്. അവിടേക്ക് ആർ പോകുന്നുവോ അവർക്ക് അറിയാൻ സാധിക്കും സത്യം എന്താണെന്നുള്ളത്. എങ്ങനെയാണോ ബാബ അമർനാഥിൽ പോയതിന്റെ ഉദാഹരണം പറയുന്നത്, അവിടെ പോയി നോക്കി സത്യം-സത്യമായി എന്താണ് സംഭവിക്കുന്നതെന്ന്. ബാക്കിയുള്ളവരെല്ലാം തന്നെ എന്താണോ മറ്റുള്ളവരിലൂടെ കേട്ടത് അതാണ് പറയുന്നത്. ചിലർ പറയുന്നു മഞ്ഞിന്റെ ലിംഗമാണ് ഉണ്ടാകുന്നതെന്ന്, അപ്പോൾ പറയും സത്യമെന്ന്. ഇപ്പോൾ നിങ്ങൾ കുട്ടികൾക്ക് അനുഭവമുണ്ട് സത്യമെന്താണ്, അസത്യമെന്താണെന്ന്. ഇപ്പോൾ വരെയ്ക്കും എന്തെല്ലാമാണോ കേട്ടിട്ടും പഠിച്ചിട്ടും വന്നത് അതെല്ലാം തന്നെ അധർമ്മം നിറഞ്ഞതാണ്. ഇങ്ങനെയൊരു മഹിമയുമുണ്ട് ഈ ലോകവും മായയും എല്ലാം അസത്യമാണ്..... ഇത് അസത്യമായ ഖണ്ഡമാണ്, അത് സത്യഖണ്ഡവും. സത്യ ത്രേതാ ദാപരയുഗം മറികടന്നു, ഇപ്പോൾ ഇത് കലിയുഗമാണ്. ഇതും വളരെയധികം കുറച്ചുപേർക്കു മാത്രമേ അറിയൂ. നിങ്ങളുടെ ബുദ്ധിയിൽ എല്ലാവിധ ചിന്തനങ്ങളുമുണ്ട്. ബാബയുടെ അടുത്ത് മുഴുവൻ ജ്ഞാനവുമുണ്ട്, ബാബ ജ്ഞാനസാഗരനാണ്. ബാബയിൽ എന്തെല്ലാം ജ്ഞാനമുണ്ടോ അത് ഈ ശരീരത്തിലൂടെ നൽകി നമ്മെ തനിക്കു സമാനമാക്കി മാറ്റുകയാണ്. പരിധിയില്ലാത്ത അച്ഛനും പ്രയത്നിച്ച് തനിക്കു സമാനമാക്കി മാറ്റുന്നു. ലൗകിക അച്ഛൻ തനിക്കു സമാനമാക്കി മാറ്റുന്നില്ല. നിങ്ങൾ ഇപ്പോൾ പരിധിയില്ലാത്ത അച്ഛന്റെ അടുക്കലാണ് വന്നിരിക്കുന്നത്. അവർക്ക് അറിയാം എനിക്ക് കുട്ടികളെ തനിക്കു സമാനമാക്കി മാറ്റണമെന്ന്. എങ്ങനെയാണോ ടീച്ചർ തനിക്കു സമാനമാക്കി മാറ്റിയാലും അത് നമ്പർവൈസാകുന്നത്. ഈ ബാബയും അങ്ങനെയൊന്നാണ് പറയുന്നത്, നമ്പർവൈസാവുക തന്നെ ചെയ്യും. ഞാൻ എന്താണോ പഠിപ്പിക്കുന്നത് അതാണ് അവിനാശിയായ പഠിപ്പ്. ആർ എത്രത്തോളം പഠിക്കുന്നുവോ അതൊരിക്കലും വ്യർത്ഥമായിപ്പോകില്ല. ഇനി മുന്നോട്ടു പോകവേ മറ്റുള്ളവർ സ്വയം പറയും ഞങ്ങൾ നാലുവർഷങ്ങൾക്കു മുമ്പ്, എട്ടു വർഷങ്ങൾക്കു മുമ്പ് ജ്ഞാനം കേട്ടിരുന്നു ഇപ്പോൾ വീണ്ടും വന്നിരിക്കുകയാണ്. പിന്നീട് ചിലർ മാത്രം ഇവിടെ പിടിച്ചു നിൽക്കും. അണയത്ത ദീപത്തിനുമേൽ ചില ഈയാമ്പാറ്റകൾ ഒറ്റയടിക്ക് ആഹുതി ചെയ്യും. ചിലർ വട്ടം കറങ്ങിപ്പോകും. ആരംഭത്തിൽ ബാബയാകുന്ന അണയത്ത ദീപത്തിനുമേൽ ധാരാളം ഈയാമ്പാറ്റകൾ ആകർഷിക്കപ്പെട്ടു വന്നിരുന്നു. ഡ്രാമ പ്ലാൻ അനുസരിച്ച് ഭട്ഠി വെച്ചിരുന്നു. കല്പകല്പം അതുപോലെത്തന്നെ സംഭവിച്ചിരുന്നു. എന്തെല്ലാമാണോ കഴിഞ്ഞുപോയത് അതെല്ലാം കല്പം മുമ്പും അതുപോലെത്തന്നെ സംഭവിച്ചിരുന്നു. ഇനി വീണ്ടും അതുപോലെത്തന്നെ സംഭവിക്കും. ബാക്കി ഈ പക്കാ നിശ്ചയം വെക്കു നമ്മൾ ആത്മാക്കളാണ്. ബാബ നമ്മെ പഠിപ്പിക്കുന്നു. ഈ നിശ്ചയത്തിൽ പക്കാ ആയിരിക്കു ഒരിക്കലും മറക്കരുത്. അച്ഛനെ അച്ഛനാണെന്നു മനസ്സിലാക്കാത്ത ഒരു മനുഷ്യനും ഉണ്ടാവുകയില്ല. വിട്ടുപോയവരാണെങ്കിലും അവരും ഇങ്ങനെ മനസ്സിലാക്കും ഞങ്ങൾ അച്ഛനോടാണ് വിടപറഞ്ഞതെന്ന്. ഇത് പരിധിയില്ലാത്ത അച്ഛനാണ്. അവരെ നമ്മൾ ഒരിക്കലും ഉപേക്ഷിക്കില്ല. അന്തിമം വരെയ്ക്കും കൂടെയിരിക്കും. ഈ ബാബ എല്ലാവരുടെയും സർഗ്ഗതി ചെയ്യുന്ന ആളാണ്. 5000 വർഷങ്ങൾക്കു ശേഷമാണ് വരുന്നത്. ഇതും മനസ്സിലാക്കിയിട്ടുണ്ട് സത്യയുഗത്തിൽ വളരെ കുറച്ച് മനുഷ്യരെ ഉണ്ടാകൂ. ബാക്കി എല്ലാവരും ശാന്തിയാ മത്തിലാണ് വസിക്കുന്നത്. ഈ ജ്ഞാനവും ബാബയാണ് കേൾപ്പിക്കുന്നത് മറ്റാർക്കും തന്നെ കേൾപ്പിക്കാൻ സാധിക്കില്ല. മറ്റാരുടെയും ബുദ്ധിയിൽ ഇത് ഇരിക്കില്ല. നിങ്ങൾ ആത്മാക്കളുടെ അച്ഛനാണ്. ബാബ ചൈതന്യ ബീജരൂപനാണ്. എന്ത് ജ്ഞാനമാണ് നൽകുന്നത്? സൃഷ്ടിയാകുന്ന വ്യക്ഷത്തിന്റെ ജ്ഞാനം. രചയിതാവ് തീർച്ചയായും രചനയുടെ ജ്ഞാനം നൽകുന്നു. നിങ്ങൾക്ക് അറിയുമായിരുന്നോ സത്യയുഗം എപ്പോഴായിരുന്നു എന്നും അത് എവിടേക്കു പോയി എന്നും?

ഇപ്പോൾ നിങ്ങൾ മുന്നിൽ ഇരിക്കുകയാണ്, ബാബ സംസാരിച്ചുകൊണ്ടിരിക്കുന്നു. പക്കാ നിശ്ചയം വേണം ഇത് നമ്മൾ എല്ലാ ആത്മാക്കളുടെയും അച്ഛനാണ് നമ്മെ പഠിപ്പിച്ചുകൊണ്ടിരിക്കുന്നത്. ഇത് ഭൗതിക ടീച്ചറല്ല. ഈ ശരീരത്തിൽ വന്ന് പഠിപ്പിക്കുന്നത് നിരാകാരനായ ശിവബാബയാണ്. ബാബ നിരാകാരനാണെങ്കിലും ജ്ഞാനസാഗരനാണ്. മനുഷ്യർ പറയുന്നു അവർക്ക് ഏതൊരു രൂപവുമില്ലെന്ന്. മഹിമ പാടുന്നുണ്ട്

- ജ്ഞാനസാഗരൻ, സുഖത്തിന്റെ സാഗരൻ..... പക്ഷേ ആരും തന്നെ മനസ്സിലാക്കുന്നില്ല. ഡ്രാമാ അനുസരിച്ച് വളരെയധികം ദൂരെയ്ക്ക് പോയി. ബാബ വളരെ സമീപത്തേക്കു കൊണ്ടുവരുകയാണ്. ഇത് 5000 വർഷങ്ങളുടെ കാര്യമാണ്. നിങ്ങൾക്ക് അറിയാം ഓരോ അയ്യായിരം വർഷങ്ങൾക്കു ശേഷവും ബാബ പഠിപ്പിക്കാനായി വരുന്നു. ഈ ജ്ഞാനം മറ്റാരിൽ നിന്നും ലഭിക്കില്ല. ഇത് പുതിയ ലോകത്തേക്കു വേണ്ടിയുള്ള ജ്ഞാനമാണ്. മറ്റൊരു മനുഷ്യർക്കും ഇത് നൽകാൻ സാധിക്കില്ല കാരണം തമോപ്രധാനമാണ്. അവർക്ക് ആരെയും സതോപ്രധാനമാക്കി മാറ്റാൻ സാധിക്കില്ല. അവർ വീണ്ടും തമോപ്രധാനമാവുക തന്നെ ചെയ്യും.

നിങ്ങൾക്ക് ഇപ്പോൾ അറിയാം - ബാബ ഇതിൽ പ്രവേശിച്ചുകൊണ്ട് നമുക്ക് പറഞ്ഞുതരുകയാണ്, വീണ്ടും ബാബ പറയുന്നു കുട്ടികളേ ഒരിക്കലും തെറ്റ് ചെയ്യരുത്. ശത്രു ഇപ്പോഴും നിങ്ങളുടെ പിറകിലുണ്ട്. ആ ശത്രുനെന്നാണ് നിങ്ങളെ വീഴ്ത്തിയതും. അവർ ഇപ്പോൾ നിങ്ങളുടെ പിറകെ വിട്ടുപോകില്ല. നിങ്ങൾ സംഗമയുഗത്തിലാണെങ്കിലും നിങ്ങൾ അരക്കല്പം അവരുടെതായതുകൊണ്ട് പെട്ടെന്ന് നിങ്ങളെ വിട്ടുപോവുകയില്ല. ശ്രദ്ധയോടെയിരുന്നില്ലെങ്കിൽ ഓർമ്മിച്ചില്ലെങ്കിൽ വീണ്ടും വികർമ്മം ചെയ്തിപ്പിക്കും. പിന്നീട് എന്തെങ്കിലുമൊക്കെ അടി ലഭിച്ചുകൊണ്ടിരിക്കും. ഇപ്പോൾ നോക്കൂ മനുഷ്യർ സ്വയത്തെ തന്നെ വേദനിപ്പിച്ചുകൊണ്ടിരിക്കുകയാണ്. എന്തെല്ലാമാണ് പറയുന്നത്! ശിവനെയും ശങ്കരനെയും ഒന്നാണെന്നു പറഞ്ഞു. രണ്ടുപേരുടെയും കർത്തവ്യം എന്താണ്? എത്ര വ്യത്യാസമാണ്. ശിവൻ ഉയർന്നതിലും ഉയർന്ന ഭഗവാനാണ്, ശങ്കരൻ ദേവതയും. പിന്നീട് എങ്ങനെ ശിവനെയും ശങ്കരനെയും ഒന്നാണെന്ന് പറയാൻ സാധിക്കുന്നു. രണ്ടു പേരുടെയും പാർട്ട് വ്യത്യസ്തമാണ്. ഇവിടെയും പലർക്കും ഇങ്ങനെയുള്ള പേരുകളുണ്ട് - രാധാകൃഷ്ണൻ, ലക്ഷ്മിനാരായണൻ, ശിവശങ്കരൻ..... സ്വയത്തിനു തന്നെ രണ്ടുപേരും വെച്ചു. അപ്പോൾ കുട്ടികൾ മനസ്സിലാക്കുന്നു ഇതുവരെയ്ക്കും ബാബ എന്തെല്ലാമാണോ മനസ്സിലാക്കിത്തന്നത് അതെല്ലാം തന്നെ വീണ്ടും ആവർത്തിക്കപ്പെടും. ബാക്കി കുറച്ചു ദിവസങ്ങൾ മാത്രമേയുള്ളൂ. ബാബ ഒരിക്കലും ഇവിടെത്തന്നെ ഇരിക്കുകയില്ല. കുട്ടികൾ നമ്പർവൈസായി പഠിച്ച് പൂർണ്ണമായും കർമ്മാതീതമായിത്തീരുന്നു. ഡ്രാമാ അനുസരിച്ച് മാലയും ഉണ്ടാക്കപ്പെടുന്നു. ഏത് മാല? എല്ലാ ആത്മാക്കളുടെ മാലയും ഉണ്ടാകുന്നു, എന്നാലെ എല്ലാവരും തിരികെ പോവുകയുള്ളൂ. നമ്പർവൺ മാല നിങ്ങളുടേതാണ്. ശിവ ബാബയുടെ മാല വളരെ നീളമുള്ളതാണ്. അവിടെ നിന്നും പാർട്ട് അഭിനയിക്കുന്നതിനുവേണ്ടി നമ്പർവൈസായി വരുന്നു. നിങ്ങൾ എല്ലാവരും ബാബ ബാബ എന്നാണ് പറയുന്നത്. എല്ലാവരും ഒരു മാലയിലെ മുത്തുകളാണ്. എല്ലാവരെയും വിഷ്ണുവിന്റെ മാലയിലെ മുത്തുകൾ എന്ന് പറയില്ല. ഇത് ബാബയാണ് പഠിപ്പിക്കുന്നത്. സൂര്യവംശിയായിത്തീരുക തന്നെ വേണം. സൂര്യവംശികൾ-ചന്ദ്രവംശികൾ എന്തെല്ലാമാണോ കഴിഞ്ഞുപോയത് അത് വീണ്ടും ആവർത്തിക്കുക തന്നെ ചെയ്യും. ഈ പദവി ലഭിക്കുന്നത് പഠിപ്പിലൂടെയാണ്. ബാബയുടെ പഠിപ്പ് കൂടാതെ ഈ പദവി ലഭിക്കില്ല. ചിത്രങ്ങളെല്ലാമുണ്ട്, പക്ഷേ ആരിലും ഇതുപോലെയായിത്തീരാൻ സാധിക്കും എന്ന കർത്തവ്യം കാണുന്നില്ല. സത്യനാരായണന്റെ കഥയും കേൾക്കുന്നുണ്ട്. ഗരുഡപുരാണത്തിലും ഇങ്ങനെയുള്ള കാര്യങ്ങൾ മനുഷ്യർക്കു കേൾപ്പിക്കുന്നു. ബാബ പറയുന്നു ഈ വിഷയവൈതരണി നദി ഭയാനകമായ നരകത്തെയാണ് പറയുന്നത്. പ്രത്യേകിച്ചും ഭാരതത്തെയാണ് പറയുന്നത്. ബൃഹസ്പതിയുടെ ദശയും ഭാരതത്തിലാണ്. വൃക്ഷപതി ഭാരതവാസികളെയാണ് പഠിപ്പിക്കുന്നത്. പരിധിയില്ലാത്ത അച്ഛൻ പരിധിയില്ലാത്ത കാര്യങ്ങളാണ് മനസ്സിലാക്കിത്തരുന്നത്. രാഹുവിന്റെയും ദശയുണ്ട് അതുകൊണ്ടാണ് പറയുന്നത് ദാനം ചെയ്യുകയാണെങ്കിൽ ഗ്രഹപ്പിഴ ഇല്ലാതാകുമെന്ന്. ബാബയും പറയുന്നുണ്ട് ഈ കലിയുഗാന്ത്യത്തിൽ രാഹുവിന്റെ ദശ എല്ലാവരിലുമുണ്ട്. ഇപ്പോൾ ഞാൻ വൃക്ഷപതി വന്നിരിക്കുകയാണ് ഭാരതത്തിൽ ബൃഹസ്പതിയുടെ ദശ കൊണ്ടുവരാനായി. സത്യയുഗത്തിൽ ഭാരതത്തിൽ ബൃഹസ്പതിയുടെ ദശയായിരുന്നു. ഇപ്പോൾ രാഹുവിന്റെ ദശയും. ഇതെല്ലാം പരിധിയില്ലാത്ത കാര്യങ്ങളാണ്. ഇത് മറ്റൊരു ശാസ്ത്രങ്ങളിലുമില്ല. ഈ മാഗസിനുകളെല്ലാം തന്നെ അവർക്കേ മനസ്സിലാക്കാൻ സാധിക്കൂ, ആരാണോ ആദ്യം കുറച്ചെങ്കിലും മനസ്സിലാക്കിയിട്ടുള്ളത്. മാഗസിൻ വായിക്കുന്നതിലൂടെ അവർ കൂടുതൽ മനസ്സിലാക്കുന്നതിനായി ഓടിവരും. ബാക്കിയുള്ളവർ ഒന്നും തന്നെ മനസ്സിലാക്കുകയില്ല. ആരാണോ കുറച്ചെങ്കിലും ജ്ഞാനം കേട്ട് പിന്നീട് ഉപേക്ഷിക്കുന്നത്, കുറച്ചു കൂടി ജ്ഞാനമാകുന്ന എണ്ണ ഒഴിക്കുന്നതിലൂടെ അവർ ജാഗൃതരായിത്തീരുന്നു. ജ്ഞാനത്തെ എണ്ണ എന്നും പറയുന്നു. അണഞ്ഞുപോയ ദീപത്തിൽ ബാബ വന്ന ജ്ഞാനമാകുന്ന എണ്ണ ഒഴിക്കുന്നു. പറയുന്നു - കുട്ടികളേ, മായയാകുന്ന കൊടുങ്കാറ്റ് വരും. ദീപത്തെ അണയ്ക്കും. ദീപത്തിനുമേൽ ചില ഈയാമ്പാറ്റകൾ പെട്ടെന്നു വീണു മരിക്കുന്നു, ചിലർ വട്ടം കറങ്ങി പോകുന്നു. ആ കാര്യം തന്നെയാണ് പ്രാക്ടിക്കലി ഇപ്പോൾ നടന്നുകൊണ്ടിരിക്കുന്നത്. ഈയാമ്പാറ്റകളെല്ലാം നമ്പർവൈസാണ്. ആദ്യമാദ്യം ഒറ്റയടിക്ക് വീടു വിട്ടു വന്നു ഈയാമ്പാറ്റകളായി മാറി. ലോട്ടറി ലഭിച്ച പോലെയായിരുന്നു. എന്തെല്ലാമാണോ കഴിഞ്ഞുപോയത് പിന്നീടും നിങ്ങൾ ഇതു തന്നെ ആവർത്തിക്കും. ഇവിടെ നിന്നു പോയാലും ഇങ്ങനെയൊരി

ക്കലും മനസ്സിലാക്കരുത് സ്വർഗ്ഗത്തിലേക്ക് വരുകയില്ലെന്ന്. ഈയാമ്പാറ്റയായി മാറി, ആകർഷിക്കപ്പെട്ടു, പിന്നീട് മായ തോൽപ്പിച്ചു കഴിഞ്ഞാൽ കുറഞ്ഞ പദവി ലഭിക്കും. നമ്പർവൈസായിത്തീരുക തന്നെ ചെയ്യും. മറ്റുള്ള സത്സംഗത്തിലുള്ളവരുടെ ബുദ്ധിയിൽ ഇതൊന്നും തന്നെ ഉണ്ടാവുകയില്ല. നിങ്ങളുടെ ബുദ്ധിയിലുണ്ട്. ബാബയിൽ നിന്നും പുതിയ ലോകത്തേക്കു വേണ്ടിയുള്ള പഠിപ്പ് നമ്മൾ എല്ലാവരും നമ്മുടെ പുരുഷാർത്ഥമനുസരിച്ച് പഠിച്ചുകൊണ്ടിരിക്കുകയാണ്. നമ്മൾ പരിധിയില്ലാത്ത അച്ഛന്റെ സമ്മുഖത്താണ് ഇരിക്കുന്നത്. ഇതും അറിയാം ആ ആത്മാവിനെ കാണാൻ സാധിക്കില്ല. അത് അവ്യക്തമായ ഒന്നാണ്. അതിനെ ദിവ്യദൃഷ്ടിയിലൂടെ മാത്രമേ കാണാൻ സാധിക്കൂ. നമ്മൾ ആത്മാക്കളും ചെറിയ ബിന്ദുക്കളാണ്. പക്ഷേ ദേഹാഭിമാനത്തെ ഉപേക്ഷിച്ച് സ്വയത്തെ ആത്മാവാണെന്നു മനസ്സിലാക്കണം - ഇത് ഉയർന്ന പഠിപ്പാണ്. ആ പഠിപ്പിലും ഏതൊരു വിഷയമാണോ ബുദ്ധിമുട്ടുള്ളത് അതിൽ തോറ്റു പോകുന്നു. ഇവിടെയുള്ള വിഷയം വളരെ സഹജമാണ്, പക്ഷേ പലർക്കും ബുദ്ധിമുട്ടായി അനുഭവപ്പെടുന്നു.

ഇപ്പോൾ നിങ്ങൾ മനസ്സിലാക്കുന്നു ശിവബാബയാണ് മുന്നിലിരിക്കുന്നതെന്ന്. നിങ്ങളും നിരാകാരി ആത്മാക്കളാണ് പക്ഷേ ശരീരത്തോടൊപ്പമാണ്. ഈ കാര്യങ്ങളെല്ലാം തന്നെ പരിധിയില്ലാത്ത അച്ഛനാണ് കേൾപ്പിക്കുന്നത്. മറ്റാർക്കും തന്നെ കേൾപ്പിക്കാൻ സാധിക്കില്ല. പിന്നീട് എന്തു ചെയ്യണം? ബാബയ്ക്ക് നന്ദി പറയണോ. വേണ്ട. ബാബ പറയുന്നു ഈ അനാദി ഡ്രാമ ഉണ്ടാക്കപ്പെട്ടിട്ടുള്ളതാണ്. ഞാൻ പുതിയതായി ഒരു കാര്യവും ചെയ്യുന്നില്ല. ഡ്രാമ അനുസരിച്ച് നിങ്ങളെ പഠിപ്പിക്കുന്നു. നന്ദി പറയുന്നത് ഭക്തിമാർഗ്ഗത്തിലാണ്. ടീച്ചർ പറയുന്നു വിദ്യാർത്ഥികൾ നല്ല രീതിയിൽ പഠിക്കുകയാണെങ്കിൽ നമ്മുടെ പേര് പ്രശസ്തമാകുമെന്ന്. വിദ്യാർത്ഥികൾക്ക് നന്ദി പറയുന്നു. ആരാണ് നല്ല രീതിയിൽ പഠിക്കുന്നത്, പഠിപ്പിക്കുന്നത് അവർക്കാണ് നന്ദി പറയേണ്ടത്. വിദ്യാർത്ഥികൾ പിന്നീട് ടീച്ചർമാർക്ക് നന്ദി പറയുന്നു. ബാബ പറയുന്നു - മധുരമായ കുട്ടികളേ, ജീവിച്ചിരിക്കൂ. ഇങ്ങനെയെല്ലാമുള്ള സേവനം ചെയ്തുകൊണ്ടിരിക്കൂ. കല്പം മുമ്പും ഇത് ചെയ്തിരുന്നു. ശരി.

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവുംമാ ബാപ്റ്റാദയുടെ സ്നേഹസ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം -

1. സദാ ഈ ലഹരിയും നിശ്ചയവും ഉണ്ടാകണം നമ്മെ പഠിപ്പിക്കുന്ന ആൾ ഭൗതികമായ ടീച്ചറല്ല. സ്വയം ജ്ഞാനസാഗരനും നിരാകാരനുമായ ബാബ ടീച്ചറായി നമ്മെ പഠിപ്പിക്കുന്നു. ഈ പഠിപ്പിലൂടെയാണ് നമ്മൾ സതോപ്രധാനമായിത്തീരുന്നത്.
2. ആത്മാവാകുന്ന ദീപത്തിൽ ദിവസേന ജ്ഞാനമാകുന്ന എണ്ണ ഒഴിക്കണം. ജ്ഞാനമാകുന്ന എണ്ണയാൽ സദാ ഇത്രയ്ക്കും ജ്വലിച്ചു കൊണ്ടിരിക്കണം, ഒരിക്കലും മായയാകുന്ന കൊടുങ്കാറ്റിന് ഇളക്കാൻ സാധിക്കരുത്. സമ്പൂർണ്ണ ഈയാമ്പാറ്റയായിമാറി ബാബയാകുന്ന അണയാത്ത ദീപത്തിനുമേൽ സമർപ്പണമായിത്തീരണം.

വരദാനം - ആത്മീയ അധികാരത്തോടൊപ്പം നിരഹങ്കാരിയായിമാറി സത്യമായ ജ്ഞാനത്തിന്റെ പ്രത്യക്ഷ രൂപത്തെ കാണിക്കുന്ന സത്യമായ സേവാധാരിയായി ഭവിയ്ക്കട്ടെ!

എങ്ങനെയോണോ വൃക്ഷത്തിൽ സമ്പൂർണ്ണജ്വലത്തിന്റെ അധികാരം വരുമ്പോൾ വൃക്ഷം തലകുനിക്കുന്നത് അതായത് വിനയത്തോടെയിരിക്കുന്നതിന്റെ സേവനം ചെയ്യുന്നത്. അതേപോലെ ആത്മീയ അധികാരമുള്ള കുട്ടികൾ എത്രത്തോളം വലിയ അധികാരമുണ്ടോ അത്രയ്ക്കും വിനയവുമുണ്ടായിരിക്കും സർവ്വരുടെയും സ്നേഹിയുമായിരിക്കും. അല്പകാലത്തെ അധികാരം ലഭിക്കുന്നവർ അഹങ്കാരികളായിരിക്കും. പക്ഷേ സത്യതയുടെ അധികാരമുള്ളവർ അധികാരത്തോടൊപ്പം നിരഹങ്കാരികളായിരിക്കും - ഇതാണ് സത്യമായ ജ്ഞാനത്തിന്റെ പ്രത്യക്ഷസ്വരൂപം. സത്യമായ സേവാധാരിയുടെ വൃത്തിയിൽ എത്രത്തോളം അധികാരമുണ്ടോ അവരുടെ വാക്കുകളിൽ അത്രത്തോളം സ്നേഹവും വിനയവുമുണ്ടായിരിക്കും.

സ്റ്റോഗൻ - ത്യാഗം കൂടാതെ ഒരിക്കലും ഭാഗ്യം ലഭിക്കുകയില്ല.